

# दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬೆಂಗलೂर और चेन्नई से एक साथ प्रकाशित

॥ॐ ह्रीं श्रीं अर्हम् श्री केसरिया आदिनाथाय नमः॥  
॥ श्री शीतलनाथाय नमः॥ ॥ श्री जीरावला पार्श्वनाथाय नमः॥ ॥ श्री चन्द्रप्रभस्वामिने नमः॥

## दक्षिण भारत श्री बेंगलूरु नगरे शंकरपुरम् मध्ये श्री केसरिया आदिनाथजी प्राण प्रतिष्ठा एवं प्राचीन श्री आदिनाथजी प्रतिष्ठा निमित्ते नवह्रिका महोत्सव ॐ पुण्याहं पुण्याहं प्रियन्ताम प्रियन्ताम... भव्य प्रतिष्ठा शुभ दिवस



पावन निश्रा: सम्यग् ज्ञान पिपासु प.पू. आचार्यदेव श्री रत्नशेखरसूरीश्वरजी म.सा. के शिष्यरत्न मरुधर रत्न आचार्य श्री रत्नाकरसूरीश्वरजी म.सा.  
श्रुतोपासक आचार्य श्री रत्नसंयम सूरीश्वरजी म.सा. आदि ताणा ५

## सकल श्री जैन संघ को भावभरा हार्दिक आमंत्रण

अष्टम दिवस: चैत्र वदि २, रविवार, दि. 16-03-2025 प्रतिष्ठा शुभ दिवस

प्रातः 5-30 बजे : मंदिरजी में भगवान, देव-देवी बिराजमान एवं ध्वजारोहण विधिविधान प्रारंभ  
प्रातः 6-15 बजे: ॐ पुण्याहं पुण्याहं प्रियन्ताम प्रियन्ताम जयनाद घोष के साथ बिराजमान एवं ध्वजारोहण  
प्रातः 7-00 बजे: प्रतिष्ठा पश्चात् गुरु भगवंत के निश्रा में धर्मसभा मंदिरजी के सामने गली में  
गुरुपूजन, कांबली ओढाने का एवं सभी गुरुदेवों का आभार प्रकट  
सुबह: 9-30 बजे: शाही करबा (भरत चक्रवर्ति भोजन मंडप)  
सुबह: 7-30 बजे से सूर्यास्त तक पूरे दिन फलेचुंदडी (बड़ी नवकारसी)  
फलेचुंदडी, शाही करबा, जय जिनेन्द्र, अमर ध्वजा लाभार्थी एवं अन्य चढावों के लाभार्थी यों का बहुमान (भरत चक्रवर्ति भोजन मंडप)

## फलेचुंदडी (बड़ी नवकारसी) एवं अमरध्वजा लाभार्थी परिवार

स्व. श्रीमती सोनीबाई हजारीमलजी पुनमिया के दिव्य आशीष से माता - पिता : श्रीमती चन्द्रावती - पारसमलजी पुनमिया की प्रेरणा से  
पुत्र-पुत्रवधु: मुकेशकुमारजी - सीमा, राकेशकुमारजी - गीता, पौत्र-पौत्रवधु: चिराग - सलोनी, हिमांशु - सोनल, पौत्री: निकिता, करिश्मा  
बेटी-जमाई: श्रीमती निर्मला - राजेशजी सेमलानी, ट्रिंकल - उज्जलजी गोलेचा एवम समस्त पुनमिया परिवार (मरुधर - बाली)  
फर्म: इनविशन मेडि साईन्स प्रा.लि, इनविशन फार्मा लिमिटेड, मिनोवा लाईफ साईन्स प्रा.लि, विटामिनबेरी, बेंगलूरु, युएसए

नवम दिवस: चैत्र वदि ३, सोमवार, दि. 17-03-2025 द्वारोद्घाटन

प्रातः 5-00 बजे: लाभार्थी परिवार के निवास स्थान से सकल संघ के साथ बाजते गाजते सामैया खाना  
प्रातः 5-30 बजे : शुभ मुहूर्त में द्वारोद्घाटन  
सुबह 9-30 बजे : श्री सत्तरशेदी पूजा (मंदिरजी में)  
सुबह 7-30 से 11-00 बजे तक मामावल भरत चक्रवर्ति भोजन मंडप

### मामावल लाभार्थी

श्रीमती पिस्तादेवी मांगीलालजी बड़ोला के दिव्य आशीष से  
पारसमलजी, चिरानराजजी, रिखबचंदजी, प्रकाशचंदजी, महावीरजी, अशोकजी, ललितजी,  
संजयजी, मनोजजी, गजेन्द्रजी, मनिषजी, दीक्षितजी, हर्षितजी, नमनजी, रोमकजी, नयनजी,  
गौरवजी, चयनजी, कुराजी, पविशजी एवं समस्त बड़ोला परिवार (मरुधर-मारवाड़ जंक्शन)  
फर्म: शा हिममतल उम्मेदमल बड़ोला, मारवाड़ जंक्शन-बेंगलूरु-चेन्नई


### द्वारोद्घाटन लाभार्थी

पूज्य पिताजी श्री भीकमचंदजी एवं माताजी श्रीमती कमलादेवी के दिव्य आशीष से  
पुत्र-पुत्रवधु: शा पारसमलजी - कमलादेवी, शान्तिलालजी - सुखीदेवी सुरेन्द्रकुमारजी - कवितादेवी,  
पौत्र-पौत्रवधु: रतनकुमारजी - रेखादेवी, महेन्द्रकुमारजी - कंचनदेवी, विमलकुमारजी - रीतुदेवी,  
सुरीलकुमारजी - रेणुकादेवी, पौत्र: पिपुषकुमार पौत्री-पौत्रीजमाई: वीणादेवी - गौरवजी भंडारी  
पड़पौत्र-पड़पौत्री: वीर, दर्शील, नमन, तनुशा, दीया, तानी, नव्या एवं समस्त सालेचा परिवार, (मरुधर - मजल)  
फर्म: राजधानी पेपर बोर्ड प्रा.लि., बेंगलूरु-दिल्ली-हैदराबाद

सकल श्री जैन संघ से नम्र निवेदन है कि आप सपरिवार इस प्रतिष्ठा महोत्सव में पधारकर जिनशासन की शोभा बढ़ावे

निमंत्रक: श्री आदिनाथ जैन श्वेतांबर मूर्तिपूजक ट्रस्ट, शंकरपुरम्, बेंगलूरु

## सहज स्मृति योग



व्यक्ति के मन में जो आध्यात्मिक प्रश्न उठते हैं उनका इस स्तंभ में समाधान प्रस्तुत करने का काम कर रहे हैं गुरुजी श्री नंदकिशोर तिवारी। व्यक्ति की पृष्ठभूमि चाहे किसी भी मत, सम्प्रदाय, मज़हब से हो, सहज स्मृति योग का सरोकार मनुष्य के मात्र आत्मवान होने से है। इसलिए सहज स्मृति योग का ध्यान केवल जिज्ञासु के समाधान पर रहता है। आप भी अपनी जिज्ञासाएं gururaji@darpanfoundation.com पर ईमेल या व्हाट्स अप (9902912396) द्वारा भेज सकते हैं।

**प्रश्न:** गुरुजी, क्षेत्र चाहे कोई भी हो शांति की माँग हर जगह बढ़ती ही जा रही है जबकि आज शांति के लिए प्रयास भी अधिक कर रहे हैं तो फिर यह माँग पूरी क्यों नहीं हो पा रही वास्तविक शांति क्या है ?

**उत्तर:** शांति मनुष्य के अनुभव में आने वाली परम अद्भुत और रहस्यमयी अवस्था है। यह अस्तित्व की स्थाई अवस्था है किंतु इसके स्तर अनेक हैं। शांति के इन स्तरों को साधना करने पर व्यक्तिगत समझ, अनुभव और अनुभूति से ही जाना जा पाता है। साधना रत रहने पर वह उत्तरोत्तर अपने 'विषय' होने के द्वैतवादी स्तरों के अनुभवों को पार कर शुद्ध आध्यात्मिक अनुभूति होती जाती है। तब साधक को स्पष्ट होता है कि जिसे प्रचलित अर्थों और सामान्य दैनंदिन जीवन व्यवहार में शांति कहा जाता है वह बहुत ही सतही स्तर पर होने वाला क्रिया व्यवहार होता है। जिस स्तर पर शांति स्थाई होती है उस स्तर पर शांति से अन्य सभी भावों का सृजन और रूपांतरण संभव होता है। अपनी परम अवस्था में शांति को परमात्मा के समकक्ष वास्तविक तत्व होने का संकेत साधक-सिद्ध-भक्त-ज्ञानियों द्वारा किया ही जाता रहा और रहता है। और जब वास्तविकता गूढ़ अर्थ में स्वयं ही शांति है तो शांति की वास्तविकता भला और क्या होगी।



## संतश्री वीरेन्द्रमुनि को 'दक्षिण भास्कर' की पदवी से अलंकृत किया गया

दक्षिण भारत राष्ट्रमत  
dakshinbharat.com

बेंगलूरु। शहर के सकल जैन संघ मंजुनाथनगर-शिवनगर में होली चातुर्मासार्थ विराजित श्री वीरेन्द्रमुनिजी के सांनिध्य में चौथमलजी म. सा. का 129वां दीक्षा दिवस व विमलमुनिजी का 20वां पुण्यस्मृति दिवस मनाया गया। इस मौके पर वीरेन्द्रमुनिजी ने अपने प्रवचन में कहा कि इतिहास श्रृंखला से बनता है, जो अपने लिए नहीं बल्कि संघ और समाज को अपना सम्पूर्ण जीवन न्योछावर कर देते हैं।

जैन दिवाकर श्री चौथमलजी म.सा ने भी अपना सम्पूर्ण जीवन समाज के प्रति समर्पित कर दिया था जिसकी वजह से आज भी उनका नाम सम्पूर्ण जैन जगत में श्रद्धा से लिया जाता है। उनकी दीक्षा को 129साल पूर्ण गए हैं। वास्तव में वे मानव जाति के एक मसीहा थे। इस अवसर पर विमलमुनिजी का बीसावा

पुण्यस्मृति दिवस भी जप, तप, धर्म-ध्यान सामासिक दिवस के रूप में मनाया गया। इस अवसर पर ऑल इंडिया बेताम्बर स्थानकवारी जैन कॉन्फ्रेंस दिल्ली के राष्ट्रीय महामंत्री कन्हैयालाल सुराणा, राजाजीनगर संघ के अध्यक्ष प्रकाशचन्द चाणोदिया, मंत्री नेमोचंद दलाल, श्रीरामपुरम संघ के अध्यक्ष ताराचन्द गुगुलिया, निवर्तमान अध्यक्ष शांतिलाल खिरेसरा, सुवालाल दक एवं अनेक उपनगरों से श्रद्धालुगण उपस्थित थे। वीरेन्द्रमुनिजी के ऐतिहासिक एवं यशस्वी चातुर्मास सम्पन्न करने के लिए सकल जैन संघ द्वारा वीरेन्द्रमुनिजी को 'दक्षिण भास्कर' की पदवी से अलंकृत किया गया। कार्यक्रम के पश्चात लाभार्थी संचयी उत्तमचन्द आच्छा, विनोदकुमार मेडतवाल, राजेशकुमार कोठारी, सुरेशकुमार बाघमार परिवार की ओर से गौतम प्रसादी का आयोजन रखा गया। कार्यक्रम का संचालन संघ के मंत्री राकेश दलाल एवं गौतमचंद ओरतवाल ने किया।

## मंड्या में मां-बेटी की आत्महत्या मामला, पुलिस ने 19 लोगों के खिलाफ एफआईआर की दर्ज

दक्षिण भारत राष्ट्रमत  
dakshinbharat.com

मंड्या, । कर्नाटक के मांड्या में एक महिला और उसकी बेटी की आत्महत्या मामले में 19 लोगों के खिलाफ मामला दर्ज किया गया है। पुलिस ने शुक्रवार को यह जानकारी दी। पुलिस ने बताया कि 50 वर्षीय लक्ष्मी ने गुरुवार को अपने घर पर फांसी लगाकर आत्महत्या कर ली। उन्होंने आरोप लगाया कि पुलिस ने उनकी बेटी की आत्महत्या के मामले में लापरवाही बरती। लक्ष्मी की बेटी 21 वर्षीय विजयलक्ष्मी ने 21 फरवरी को मंड्या में ट्रेन से कटकर आत्महत्या की। उसके माता-पिता ने मांड्या ग्रामीण पुलिस स्टेशन में शिकायत दर्ज कराई थी। आरोप लगाया गया था कि उनकी बेटी ने यह कदम हरिकृष्ण नाम के एक व्यक्ति के कारण उठाया, जिसने प्रेम जाल में फंसाकर उसका शोषण किया और बाद में उसे धोखा दिया। पुलिस ने कथित तौर पर शिकायत पर कार्रवाई नहीं की

और इसके बजाय आरोपियों की जान बचाई। अपनी इकलौती संतान को खोने और अपमान का सामना करने के दर्द को सहने में असमर्थ, लक्ष्मी ने एक सुसाइड नोट लिखा और आत्महत्या कर ली। अपने नोट में उन्होंने लिखा कि उनकी बेटी की मौत के 20 दिन से ज्यादा बीत जाने के बाद भी आरोपियों के खिलाफ कोई कार्रवाई नहीं हुई। उन्होंने आरोप लगाया कि हरिकृष्ण के परिवार ने अपनी दबंगई दिखाते हुए बेखौफ होकर काम किया और कानून के साथ छेड़छाड़ की। जब ग्रामीणों ने इस पर सवाल उठाया तो पुलिस ने उनके खिलाफ ही एफआईआर दर्ज कर ली।

उन्होंने अपने नोट में अपनी बेटी की मौत के लिए न्याय की गुहार लगाई। लक्ष्मी की आत्महत्या के बाद, ग्रामीणों ने पुलिस की लापरवाही पर अपना आक्रोश व्यक्त किया। इस मामले में पुलिस ने कार्रवाई करते हुए, हरिकृष्ण, उसके परिवार के सदस्यों और मामले में शामिल अन्य लोगों के खिलाफ एफआईआर दर्ज की है।



## बुराई पर अच्छाई की विजय का पर्व है होली : सुकनमुनि

■ महावीर जैन भवन गांववालों की भावना और आस्था का फल है : महेन्द्र मुणोत

■ मुणोत परिवार ने किया जैन भवन का उद्घाटन

दक्षिण भारत राष्ट्रमत  
dakshinbharat.com

बें ग लू र / लांम्बिया। राजस्थान के लांबिया जैन संघ में जैन संत सुकनमुनिजी, अमृतमुनिजी आदि के सांनिध्य में सामूहिक नवकार मंत्र का उच्चारण कर महावीर जैन भवन का उद्घाटन भवन के लाभार्थी महेन्द्रकुमार हंसराज मुणोत परिवार ने फीता काटकर किया। इस मौके पर संघ के तत्वावधान में शोभायात्रा का आयोजन किया गया जिसमें समाज के हर वर्ग के व्यक्ति से भाग लिया। शोभायात्रा गांव के संत गुलाराम आश्रम

पहुँचकर धर्मसभा में परिवर्तित हो गई। इस मौके पर सुकनमुनिजी ने अपने प्रवचन में कहा कि बुराई पर अच्छाई की विजय का पर्व है होली। होली पर्व होते हुए भी आज बड़ी संख्या में ग्रामवासी जैन समाज के कार्यक्रम में पहुंचे, जो जैन धर्म के प्रति ग्रामवासियों की आस्था एवं श्रद्धा को दर्शाता है। अमृतमुनिजी ने कहा कि ऐसे भव्य आयोजन गुरु मिश्री की कृपा से ही संभव है। महेशमुनिजी, अखिलेशमुनिजी एवं वरुण मुनिजी ने भी विचार व्यक्त किए। इस अवसर पर अमृतमुनिजी की पुस्तक अमृत धारा का विमोचन खेमचंद बोहरा एवं लांबिया जैन संघ के सदस्यों

ने किया। भवन के उद्घाटनकर्ता महेन्द्र मुणोत ने कहा कि महावीर जैन भवन केवल ईंट, पत्थर, सीमेंट, रेत से नहीं बना है इसमें गांव वालों की भावना और आस्था जुड़ी हुई है। गांव वालों के उपयोग हेतु ही इस भवन को बनाया गया है। इस मौके पर गांव के राजपूत, माली, चौधरी, राजपुरोहित, प्रजापत, बागवान, ब्राह्मण एवं विभिन्न समाजों के अध्यक्षों ने मुणोत बंधुओं को सम्मानित किया। लांबिया संघ के चंदनमल मुणोत, संपतराज मुणोत, सुरेश मुणोत एवं अन्य सदस्यों ने अतिथियों को सम्मानित किया। कार्यक्रम का संचालन हंसराज मुणोत ने किया।



## आरआर नगर तेरापंथ महिलाओं ने आयोजित किया स्वरधारा कार्यक्रम व प्रेरणा सम्मान

दक्षिण भारत राष्ट्रमत  
dakshinbharat.com

बेंगलूरु। अखिल भारतीय तेरापंथ महिला मंडल के निर्देशानुसार अंतर्राष्ट्रीय महिला दिवस के मौके पर स्वरधारा व प्रेरणा सम्मान का आयोजन आरआर नगर तेरापंथ महिला मंडल द्वारा साध्वीश्री पावनप्रभाजी ने सांनिध्य में तेरापंथ भवन में किया। उपाध्यक्ष मंजू बोथरा ने सभी का स्वागत किया। प्रतियोगिता में 12 सदस्यों ने नारी शक्ति पर आधारित कविता की प्रस्तुति दी जिसमें वंदना

भंसाली प्रथम, पूनम दुग्गड़ द्वितीय और रुचिका पटावरी तृतीय स्थान पर रही। साध्वी पावनप्रभाजी ने कहा कि महिला घर की आधारशिला है। मां जन्म देने वाली होने के साथ ही घर की लक्ष्मी, सरस्वती है। वह ऐसे घर का निर्माण करती है जिसमें प्यार की छत, विश्वास की दीवार, सहयोग के दरवाजे और अनुशासन की छिड़कियां होती हैं। उन्होंने महिला दिवस के उपलक्ष में विशेष रूप से सभी को संयमनिष्ठ व श्रमनिष्ठ बनने की प्रेरणा दी। प्रेरणा सम्मान प्राप्त बिंदु रायसोनी का परिचय आशा लोढा ने दिया। विजय लक्ष्मी मुणोत ने

प्रेरणा पत्र का वचन किया। बिंदु रायसोनी को प्रेरणा सम्मान पत्र से सम्मानित किया गया। बिंदु रायसोनी ने कहा, महिलाएं आज भी अपना अस्तित्व खोज रही हैं और हर जगह संघर्ष कर रही हैं। उन्होंने एक कविता के माध्यम से अपनी बात को पूरा किया। सभा की उपाध्यक्ष सरोज बेद ने मंडल को महिला दिवस की बधाई देते हुए कहा कि साध्वी पावनप्रभाजी का होली चातुर्मास मिला है। इसका सभी को अधिक से अधिक लाभ लेना चाहिए। संचालन संयोजिका मधु कटारिया एवं सह-संयोजिका पूनम दक ने किया। आभार मंत्री पदमा महेर ने किया।

## कंक्रीट मिक्सर ट्रक कार पर पलटा, तीन यात्री फंसे

बेलगाम । कर्नाटक के बेलगाम में शुक्रवार को एक भीषण सड़क हादसा हुआ, जिसमें एक कंक्रीट मिक्सर ट्रक एक कार पर पलट गया। हादसे में कार के अंदर तीन यात्री फंस गए, जिन्हें बचाने के प्रयास जारी हैं। यह दुर्घटना बेलगाम के केएलई अस्पताल के पास हाईवे पर हुई, जो पुणे-बेंगलूरु राष्ट्रीय राजमार्ग की सर्विस रोड पर स्थित है। पुलिस के अनुसार, ट्रक कार पर गिर गया, जिससे कार में सवार तीन लोग बुरी तरह फंस गए। हादसे के तुरंत बाद मौके पर पुलिस और बचाव दल पहुंचे, जिसके बाद क्रेन की मदद से बचाव कार्य शुरू

किया गया। फिलहाल, दो यात्रियों की हालत गंभीर बताई जा रही है। हादसे के बाद पुलिस ने घटनास्थल का मुआयना किया और घायल यात्रियों को अस्पताल भेजने के प्रयास किए जा रहे हैं। यह हादसा बेलगाम एपीएमसी पुलिस स्टेशन के अधिकार क्षेत्र में हुआ है। पुलिस ने मामले की जांच शुरू कर दी है। जिले के डिस्ट्रिक्ट फायर ऑफिसर शशिधर ने बताया, हमें सुबह दुर्घटना की सूचना मिली, जिसके बाद हम तुरंत घटनास्थल पर पहुंचे। वहां देखा कि लारी कार पर पलट गई थी और दो लोग उसमें फंसे हुए थे।

## गुरु इकतीसा पाठ

## दक्षिण भारत राष्ट्रमत



संतश्री मलयप्रभसागरजी की प्रेरणा से विमलनाथ जैन मंदिर दादावाड़ी बसवनगुड़ी में जिनकुशलसूरी जैन दादावाड़ी ट्रस्ट के तत्वावधान में खरतरगच्छ युवा परिषद द्वारा फाल्गुन पूनम पर दादा गुरुदेव इकतीसा पाठ और भक्ति की गई। अरविंद चोपड़ा और नीलेश बोहरा ने भक्ति की प्रस्तुति दी। इस अवसर पर खरतरगच्छ युवा परिषद की बेंगलूरु शाखा के अनेक सदस्य उपस्थित थे। संयोजक विकास पारख और हेमंत गोलेछा ने व्यवस्था संभाली।

## संत दर्शन

## दक्षिण भारत राष्ट्रमत



बेंगलूरु गांधीनगर तेरापंथ सभा के अध्यक्ष पारसमल भंसाली, कोषाध्यक्ष प्रकाश कटारिया एवं अशोक श्रीश्रीमाल ने शिवमोगा के समीप लकवल्ली ग्राम में मुनिश्री पुलकितकुमारजी, नचिकेताकुमारजी, आदित्यकुमारजी के दर्शन कर आशीर्वाद लिया। इस मौके पर संतो से आगे के विहार कार्यक्रम पर चर्चा हुई।



## जयगच्छाधिपति आचार्यश्री पार्श्वचंद्र का आगामी चातुर्मास सिंधनूर में होगा

दक्षिण भारत राष्ट्रमत  
dakshinbharat.com

बेंगलूरु। स्थलांतर स्थानकवारी जैन श्रावक संघ अलसूर के तत्वावधान में मुदलियार संघ सभागार में आयोजित होली चातुर्मास प्रसंग पर विशेष प्रवचन में आचार्यश्री पार्श्वचंद्रजी ने महासती शशिप्रभाजी के चातुर्मास का लाभ अलसूर संघ को प्रदान किया। आचार्यश्री ने बताया कि उनका आगामी चातुर्मास कर्नाटक के सिंधनूर में होगा। आचार्यश्री ने कहा कि चातुर्मास आगम का कल्प है और विहार भी कल्प है। चातुर्मास प्राप्त संघों का कर्तव्य है कि वे संयति वर्ग के संयम में सहायक बनें।

आचार्यश्री ने अन्य साधु साध्वियों के चातुर्मास की घोषणा की। इससे पूर्व डा. मुनि पदमचंद्रजी ने अपने प्रवचन में कहा कि गुरु की निंदा न तो सुननी चाहिए और न करनी चाहिए। शिथिलाचार काल का प्रभाव है। दक्षिण में आने वाले संतों को भाषा की समस्या के कारण गोचरी और रुकने के जगह की समस्या रहती है। संघ समाज को इस ओर सोचना चाहिए। संतश्री जयधुंधरमुनिजी एवं जयपुरंदरमुनिजी ने भी प्रवचन में होली पर्व के लौकिक और लोकोत्तर पक्ष पर प्रकाश डाला। जयमल जैन श्रावक संघ के मंत्री सुरेन्द्र बेताला ने संघ और संत सांनिध्य में होने वाले आगामी कार्यक्रमों की जानकारी दी। राष्ट्रीय

अध्यक्ष कैलाश बोहरा और चेनई के पारसमल गादिया ने भी अपने विचार रखे। अध्यक्ष धनपत राज बोहरा ने सभी का स्वागत किया। सभा का संचालन करते हुए संघ मंत्री अभय कुमार बांठिया ने आचार्य श्री पार्श्वचंद्र जी के प्रति होली चातुर्मास और चातुर्मास प्रदान करने के लिए संघ की ओर से कृतज्ञता व्यक्त की। सभा का संचालन करते हुए संघ मंत्री अभय कुमार बांठिया ने आचार्य श्री पार्श्वचंद्रजी के प्रति होली चातुर्मास और चातुर्मास प्रदान करने के लिए संघ की ओर से कृतज्ञता व्यक्त की। मुमुक्षु दिलीपकुमार धोका के सम्मान में वरघोडे का आयोजन किया तथा मुमुक्षु का अभिनंदन पत्र के साथ सम्मान किया गया।



## 'जीण माँ के दीवाने' संस्था ने धूमधाम से मनाया होलिकोत्सव

दक्षिण भारत राष्ट्रमत  
dakshinbharat.com

बेंगलूरु। स्थानीय 'जीण माँ के दीवाने' संस्था के तत्वावधान में

होलिकोत्सव का शुक्रवार को केंगेरी स्थित स्कूल में किया गया जिसमें माँ जीण भवानी का भव्य दर्बार सजाया गया। सदस्य परिवार ने जीण माता के साथ अबीर, गुलाल और फूलों की होली खेली। भजन व

होली धमाल की प्रस्तुति पर भक्तों ने झूम झूम कर एक दूसरे को चंदन, गुलाल लगाकर होली मनाई। इस होलिकोत्सव की व्यवस्था संस्थापक सदस्य राजकुमार अंजवाल परिवार के सहयोग से की गई।

डिजिटल रूप में भी पढ़ें दक्षिण भारत हिन्दी दैनिक

www.dakshinbharat.com





## हर्षोल्लास, उत्साह और उमंग के साथ मनाई गई होली

दक्षिण भारत राष्ट्रमत  
dakshinbharat.com

जयपुर। राजस्थान में रंगों का त्योहार होली हर्षोल्लास, उत्साह और उमंग के साथ मनाया गया। जयपुर, पुष्कर, उदयपुर में विदेशी पर्यटकों ने भी होली के त्योहार का लुत्फ उठाया। पुष्कर में अंतरराष्ट्रीय होली महोत्सव में देसी-विदेशी पर्यटकों ने चंग की थाप पर नाच कर मस्ती की। लोकसभा अध्यक्ष ओम बिरला ने कोटा के कैथूनीपोल इलाके में अपने पुश्तैनी घर पर लोगों को रंग-गुलाल लगाकर होली की बधाई दी। विधानसभा अध्यक्ष वासुदेव देवनानी ने अजमेर शहर के बजरंगगढ़ स्थित सुभाष उद्यान में होली खेली। कार्यक्रमों और आम लोगों ने देवनानी को गुलाल लगाकर होली की शुभकामनाएं दीं। मुख्यमंत्री

भजनलाल शर्मा ने शुक्रवार को मुख्यमंत्री निवास पर होली का पर्व बड़े हर्षोल्लास से मनाया। मुख्यमंत्री ने इस दौरान बड़ी संख्या में आए आमजन से मुलाकात कर फूलों व प्राकृतिक रंगों से होली खेली। मुख्यमंत्री निवास पर आयोजित होली मिलन समारोह में लोक कलाकारों ने ब्रज की विभिन्न संस्कृतियों की मनमोहक प्रस्तुतियां दीं। मुख्यमंत्री भजन लाल शर्मा ने प्रदेशवासियों को होली के पर्व की बधाई देते हुए कहा, रंगों का यह पर्व बेहद ही निराला है। यह हमें आपसी कटुता को भुलाते हुए एक-दूसरे को गले लगाने की सीख देता है। साथ ही, उन्होंने कहा कि प्रधानमंत्री नरेंद्र मोदी के विजन से प्रदेश की अर्थव्यवस्था को 350 अरब डॉलर के लक्ष्य तक पहुंचाने के लिए राज्य सरकार प्रतिबद्ध है।

शर्मा ने युवा, किसान, महिला और मजदूर सहित पूरे प्रदेश की खुशहाली की

प्राथना की। समारोह में मुख्यमंत्री भजनलाल शर्मा की पत्नी गीता शर्मा भी मौजूद रहीं। पुष्कर के मेला ग्राउंड में आयोजित डीजे पार्टी के दौरान दमकल से पानी की बौछार की गई। इस दौरान संगीत पर पर्यटक जमकर नाचे। अजमेर के वैशाली नगर स्थित निजी समारोह स्थल में शहरवासियों ने एक-दूसरे पर टमाटर फेंककर होली खेली। इसके लिए करीब 4 हजार किलोग्राम टमाटर मंगाए गए।

टोंक में कोडा मार होली खेली गई। महिलाओं ने एक कड़ाह में रंग भरकर रखा। इस रंग के पानी को लेने आए पुरुषों पर जमकर कोड़े बरसाए गए। उदयपुर के जगदीश मंदिर चौक में होली का कार्यक्रम आयोजित किया गया। स्थानीय लोगों के साथ बड़ी संख्या में विदेशी सैलानी भी इस कार्यक्रम में शामिल हुए। जयपुर शहर में अलग-अलग जगहों पर डीजे साउंड

लगाया गया। होली खेलने के साथ ही लोगों ने बॉलीवुड गानों पर नृत्य किया।

वहाँ, जैसलमेर में भारत-पाकिस्तान अंतरराष्ट्रीय सीमा पर सीमा सुरक्षा बल(बीएसएफ) के जवानों और महिला जवानों ने होली का पर्व मनाया। सभी ने एक दूसरे को गुलाल लगाया और बॉलीवुड के लोकप्रिय गीतों पर नृत्य किया। इस दौरान सभी जवानों व अधिकारियों ने एक दूसरे को मिठाई खिलाई और होली की शुभकामना दी। जवानों ने रंगों के त्योहार को भाईचारे व शांति के साथ मनाने का संदेश भी दिया।

इस दौरान सीमा सुरक्षा बल के उत्तर क्षेत्र के उपमहानिरीक्षक योगेन्द्र सिंह रावोड़ भी बृहस्पतिवार को सरहद पर पहुंचे और जवानों को होली की शुभकामनाएं दीं। उन्होंने जवानों को रंग लगाया और उनके साथ होली खेली।

## पुलिसकर्मियों ने अपनी मांगों को लेकर होली नहीं मनाई

दक्षिण भारत राष्ट्रमत  
dakshinbharat.com

जयपुर। राजस्थान के कई जिलों में पुलिस कर्मियों ने पदोन्नति और वेतन विसंगतियों को दूर करने सहित अपनी विभिन्न मांगों के समर्थन में शनिवार को पारंपरिक 'पुलिस होली' कार्यक्रमों से दूरी बनाए रखी। पूर्व मुख्यमंत्री अशोक गहलोत ने मुख्यमंत्री भजनलाल शर्मा से मामले में तत्काल हस्तक्षेप करने और पुलिसकर्मियों की मांगों पर गौर करने की मांग की। कैबिनेट मंत्री किरोड़ी लाल मीणा ने भी पुलिसकर्मियों की मांगों का समर्थन किया और कहा कि वे सरकार के समक्ष इस मुद्दे को उठाएं।

परंपरागत रूप से पुलिसकर्मी होली का त्योहार धुलंडी के अगले दिन मनाते हैं क्योंकि त्योहार के दिन वे कानून व्यवस्था बनाए रखने में तैनात रहते हैं। धुलंडी के अगले दिन वे 'पुलिस होली' कार्यक्रमों में शामिल होते हैं जिनके आयोजन आमतौर पर जिला पुलिस लाइन में होता है। हमेशा की तरह, राज्य भर में पुलिस लाइनों में वरिष्ठ

अधिकारियों द्वारा होली कार्यक्रम की व्यवस्था की गई थी हालांकि, जयपुर, जोधपुर, उदयपुर और अन्य जिलों में पुलिस लाइनों खाली रही। कोटा, भरतपुर, पाली, सवाई माधोपुर और भीलवाड़ा में पुलिसकर्मियों ने जिला पुलिस अधीक्षक समेत वरिष्ठ अधिकारियों के साथ होली खेली, एक-दूसरे पर गुलाल और रंग लगाया और डीजे की धुन पर नाचते नजर आए। कोटा में जिला पुलिस अधीक्षक अमृता दुहन ने महिला पुलिसकर्मियों के साथ डीजे की धुन पर डांस किया। इसी तरह भरतपुर में पुलिस अधीक्षक मृदुल कच्छावा ने अफसरों के साथ होली खेली। हालांकि, इन कार्यक्रमों में पुलिसकर्मियों की भागीदारी अपेक्षाकृत कम रही। भीलवाड़ा के पुलिस ग्राउंड में होली मिलन समारोह रखा गया था। पुलिस अधीक्षक धर्मेन्द्र सिंह समेत वरिष्ठ अधिकारियों ने होली खेली।

पुलिसकर्मियों की मुख्य मांगें पदोन्नति और वेतन विसंगतियों को लेकर हैं। वे पदोन्नति सुनिश्चित करने के लिए विभागीय पदोन्नति समितियों (डीपीसी) की बैठक समय पर करने, मेस भत्ते में बढ़ोतरी

समेत अन्य मांग कर रहे हैं। जयपुर में एक पुलिसकर्मी ने कहा, होली का बहिष्कार हमारी पुरानी मांगों को लेकर है।

पूर्व मुख्यमंत्री गहलोत ने कहा कि मुख्यमंत्री शर्मा को मामले में हस्तक्षेप करना चाहिए। उन्होंने 'एक्स' पर लिखा, 'कल प्रदेशभर में उल्लासपूर्ण एवं शांतिपूर्ण होली मनाने में योगदान देने के बाद आज पुलिसकर्मी होली का बहिष्कार कर रहे हैं। मेरी मुख्यमंत्री भजनलाल शर्मा से अपील है कि अविलंब इस मामले में दखल दें एवं पुलिसकर्मियों को होली खेलने के लिए उनकी मांगों पर सकारात्मक फैसला करें।'

उन्होंने कहा कि सरकार के समक्ष तमाम लंबित मांगों जैसे डीपीसी से प्रमोशन, मेस भत्ता बढ़ाने, सामाहिक अवकाश इत्यादि मांगों को लेकर पुलिसकर्मी आज होली का बहिष्कार कर रहे हैं। पूर्व में हमेशा बजट में पुलिसकर्मियों के हित में घोषणा होती थी। उन्होंने कहा, 'होली सालभर में आने वाला त्योहार है। हमारे नेता प्रतिपक्ष एवं कई विधायकों ने विधानसभा में भी आपकी इन मांगों को उठाया है एवं आगे भी हम मजबूती से सरकार के समक्ष आपकी मांगों को रखेंगे।

## एकमुश्त समझौता योजना से भूमि विकास बैंकों को मिलेगी संजीवनी

दक्षिण भारत राष्ट्रमत  
dakshinbharat.com

जयपुर। सहकारिता राज्य मंत्री (स्वतंत्र प्रभार) गौतम कुमार दक ने कहा कि राज्य सरकार द्वारा भूमि विकास बैंकों के ऋणों के लिए एकमुश्त समझौता (जड्ड) योजना लागू जाने से किसानों और लघु उद्यमियों को तो बड़ी राहत मिलेगी ही कमजोर आर्थिक स्थिति से जूझ रहे भूमि विकास बैंकों के लिए भी राज्य सरकार का यह कदम संजीवनी साबित होगा।

सहकारिता मंत्री ने बताया कि प्रदेश के सहकारी भूमि विकास बैंकों द्वारा किसानों और जरूरतमंद लघु उद्यमियों को दीर्घकालीन ऋणों के माध्यम से प्रदेश के कृषि और आर्थिक विकास में अहम भूमिका निभाई जाती रही है। लेकिन विगत कुछ वर्षों में विभिन्न प्राकृतिक आपदाओं के कारण ऋणी किसानों द्वारा बैंक के ऋण

की किश्तें नहीं चुकाई जा सकीं, जिसके परिणामस्वरूप इन बैंकों का अवधिपार ऋण लगभग 760 करोड़ रुपये हो गया। अब मुख्यमंत्री द्वारा एकमुश्त समझौता योजना लागू करने की घोषणा करते हुए इसके लिए 200 करोड़ रुपये का व्यय प्रस्तावित किया गया है, जिससे भूमि विकास बैंकों के ऋणों की वसूली आसान होगी और उनकी आर्थिक स्थिति सुधरेगी।

दक ने कहा कि राज्य सरकार के 'व्रुज संकल्प' में किसानों की भूमि नीलाम नहीं होने देने का प्रावधान है जिसके अंतर्गत भूमि विकास बैंकों द्वारा वसूली के लिए की जाने वाली नीलामी कार्यवाही को भी स्थगित किया हुआ है। उन्होंने कहा कि किसानों का यह वर्ण आशान्वित था कि राज्य सरकार उन्हें राहत देते हुए एकमुश्त समझौता योजना लागू करेगी। मुख्यमंत्री ने उनकी अपेक्षाओं पर खरा उतरते हुए वित्त एवं विनियोग विधेयक पर चर्चा का

जवाब देने के दौरान यह बड़ी घोषणा की है। सहकारिता मंत्री ने बताया कि इस घोषणा के तहत भूमि विकास बैंकों के 1 जुलाई, 2024 को अवधिपार हो चुके मध्यकालीन एवं दीर्घकालीन ऋण की मूल धन की 100 प्रतिशत राशि जमा करवाने पर अवधिपार ब्याज में 100 प्रतिशत की राहत दी जाएगी। सहकारिता मंत्री ने बताया कि मुख्यमंत्री की इस घोषणा से प्रदेश के भूमि विकास बैंकों से जुड़े हुए 36,351 अवधिपार ऋणी सदस्यों को अवधिपार ब्याज में शत प्रतिशत राहत का लाभ मिलेगा। उन्होंने बताया कि इसके परिणामस्वरूप उक्त ऋणी सदस्यों को नवीन कृषि और अकृषि गतिविधियों के लिए राज्य सरकार की 5 प्रतिशत ब्याज अनुदान योजना में ऋण दिया जाकर लाभान्वित किया जा सकेगा, जिससे उनका आर्थिक उन्नयन होगा और वे पुनरुत्पन्न हो सकेंगे।

### मुख्यमंत्री पुलिसकर्मियों की मांगों पर करें सकारात्मक फैसला : गहलोत

जयपुर। राजस्थान के पूर्व मुख्यमंत्री एवं कांग्रेस के वरिष्ठ नेता अशोक गहलोत ने मुख्यमंत्री भजनलाल शर्मा से अपील की है कि वह पुलिसकर्मियों को होली खेलने के लिए उनकी मांगों पर सकारात्मक फैसला करें। गहलोत ने शनिवार को यहां अपने बयान में कहा कल प्रदेशभर में उल्लासपूर्ण एवं शांतिपूर्ण होली मनाने में योगदान देने के बाद आज पुलिसकर्मी होली का बहिष्कार कर रहे हैं। मेरी मुख्यमंत्री भजनलाल शर्मा से अपील है कि अविलंब इस मामले में दखल दें एवं पुलिसकर्मियों को होली खेलने के लिए उनकी मांगों पर सकारात्मक फैसला करें।

उन्होंने कहा कि सरकार के समक्ष तमाम लंबित मांगों जैसे डीपीसी से प्रमोशन, मेस भत्ता बढ़ाने, सामाहिक अवकाश इत्यादि मांगों को लेकर पुलिसकर्मी आज होली का बहिष्कार कर रहे हैं। पूर्व में हमेशा बजट में पुलिसकर्मियों के हित में घोषणा होती थी। होली साल भर में आने वाला त्योहार है। हमारे नेता प्रतिपक्ष एवं कई विधायकों ने विधानसभा में भी इन मांगों को उठाया है एवं आगे भी हम मजबूती से सरकार के समक्ष मांगों को रखेंगे।



## महिलाओं को आत्मनिर्भर बनाना राज्य सरकार की प्राथमिकता : भजनलाल शर्मा

दक्षिण भारत राष्ट्रमत  
dakshinbharat.com

जयपुर। मुख्यमंत्री भजनलाल शर्मा ने कहा कि सशक्त और विकसित देश-प्रदेश बनाने में महिलाओं की महत्वपूर्ण भूमिका है। आधी आबादी की भागीदारी के बिना विकास की यात्रा अधूरी है। उन्होंने कहा कि हमारी सनातन संस्कृति में भी शक्ति के लिए मां दुर्गा, धन के लिए मां लक्ष्मी और बुद्धि के लिए मां सरस्वती की उपासना करने की परम्परा रही है। शर्मा ने कहा कि यह

शक्ति वंदन महोत्सव हमारे महिला सशक्तिकरण के प्रयासों में महत्वपूर्ण योगदान का प्रतीक है। हमारी सरकार राज्य में महिलाओं को विकासोन्मुखी वातावरण उपलब्ध करने के लिए प्रतिबद्धता से काम कर रही है।

मुख्यमंत्री शनिवार को जवाहर कला केन्द्र में शक्ति वंदन भारत के स्व का अभिन्नंदन महोत्सव के उद्घाटन कार्यक्रम को संबोधित कर रहे थे। उन्होंने कहा कि लोकमाला अहिल्याबाई ने अपने जीवन और कार्यों से एक स्थायी विरासत छोड़ी है। उन्होंने महिलाओं को आत्मनिर्भर बनाने के लिए महेश्वर में स्थानीय

हथकरघा उद्योग का विकास कर दुनिया को महेश्वर साड़ी की सोगात दी। वे एक साहसी योद्धा सक्षम प्रशासक और सनातन संस्कृति की समर्पित संरक्षिका थीं। मुख्यमंत्री ने कहा कि प्रदेश में हमारी सरकार भी वंदनीय और गौरवशाली सनातन संस्कृति के उत्थान के लिए प्रयासरत है। इसी कड़ी में हमने राजस्थान दिवस भी अंग्रेजी तारीख की जगह हमारे पंचांग की तिथि चैत्र शुक्ल प्रतिपदा को मनाये जाने का निर्णय लिया है।

मुख्यमंत्री ने कहा कि देश के यशस्वी प्रधानमंत्री नरेंद्र मोदी आधी

आबादी की उन्नति और प्रगति में विश्वास रखते हैं। यह महोत्सव प्रधानमंत्री जी के वोक्ल फॉर लोकल अभियान के तहत स्थानीय उत्पादों को बढ़ावा देने, महिलाओं को आत्मनिर्भर बनाने और वित्तीय होली कलाओं को पुनर्जीवित करने के प्रयासों का महत्वपूर्ण हिस्सा है। मुख्यमंत्री ने कहा कि प्रधानमंत्री जी के नेतृत्व में वर्ष 2014 के बाद देश के आस्था केन्द्रों का तेजी से विकास हो रहा है। हमारे पौराणिक धार्मिक स्थलों को उनका विद्यु एवं भव्य रूप वापस लौटकर सनातन संस्कृति का उत्थान किया जा रहा है।



## गौ रक्षा और गौ संवर्धन हमारी भारतीय संस्कृति का आधार : दीया कुमारी

दक्षिण भारत राष्ट्रमत  
dakshinbharat.com

जयपुर। उप मुख्यमंत्री दीया कुमारी ने बरसी के ग्राम हिंगोनिनी में कृष्ण बलराम सेवा ट्रस्ट और एच. जी. फाउंडेशन के सहयोग से गौ पुनर्वास केंद्र हिंगोनिनी गौशाला में गौ माता की पूजा अर्चना कर हरा चारा खिलाकर व्यवस्थाओं का जायजा लिया और मंदिर में दर्शन कर भगवान भोलेनाथ का दुधाभिषेक किया। इस दौरान उप मुख्यमंत्री ने गोवंशों के लिए पौधारोपण एवं इको फ्रेंडली क्लब हाउस का शुभारंभ किया। 4 टन की क्षमता वाली चारा मिश्रण मशीन को हरी झंडी दिखाकर रवाना किया, तथा प्राकृतिक आवासीय पर्यटन को बढ़ावा देने के लिए बांस से बने प्राकृतिक आवासों का जायजा लिया। उन्होंने कहा कि यह ना केवल पर्यावरण की रक्षा करेगा, बल्कि इससे पर्यटकों को गौशाला में प्राकृतिक तरीके से रहने का अनुभव भी मिलेगा, जिससे वे प्राकृतिक जीवनशैली और सतत विकास के महत्व को समझ सकेंगे। पर्यावरण

स्थिरता की दिशा में यह एक सकारात्मक कदम है, जो न केवल गोवंश के संरक्षण में मदद करेगा, बल्कि पर्यावरणीय संतुलन को बनाए रखने में भी योगदान देगा। ऐसे नवाचार हमें अपने आसपास के प्राकृतिक संसाधनों के प्रति जागरूक करने में मदद करते हैं। उन्होंने कहा कि राज्य सरकार प्रदेश के सर्वांगीण विकास के साथ ही गो संरक्षण एवं संवर्धन के लिए संकल्पित होकर काम कर रही है। हाल में पेश किए गए राज्य बजट में गौमाता और पशुपालकों के हित में कई महत्वपूर्ण निर्णय लिए गए हैं। प्रदेशभर में संचालित गौशालाओं को समय पर अनुदान दिया जा रहा है। ये सामाजिक सरोकार के कार्य हैं, जिसमें जनसहयोग भी बहुत जरूरी हैं। पर्यावरण संरक्षण के लिए उन्होंने कहा कि 'एक पेड़ मां के नाम' अभियान में भी देशवासियों ने महत्वपूर्ण भूमिका निभाई है। उन्होंने कहा कि प्रकृति से सरोबार ये प्राकृतिक क्लब हाउस ग्रामीण और अग्रो टूरिज्म का मुख्य हिस्सा बन सकते हैं, जिसके लिए पर्यटन विभाग हर संभव प्रयत्न करेगा।

### झुंझुनू में एटीएम से 10 लाख रुपए चुरा ले गए बदमाश


झुंझुनू। राजस्थान में झुंझुनू के कोतवाली थाना क्षेत्र में शनिवार को रोड नंबर तीन पर स्थित स्टेट बैंक ऑफ इंडिया के एटीएम को चोरों ने निशाना बनाते हुए करीब 10 लाख रुपए लूट लिए। पुलिस सूत्रों ने बताया कि तड़के करीब तीन बजे कार में आये बदमाशों ने पहले एटीएम के शटर को नीचे कर दिया और फिर कटर से एटीएम मशीन को काटकर राशि निकाल ली। घटनास्थल पर दो गड़ियां (100-100 रुपये के नोटों की) मिलीं, लेकिन मुख्य मशीन गायब थी। पुलिस को संदेह है कि चोरों ने पूरी योजना बनाकर इस वारदात को अंजाम दिया। इस एटीएम में दो दिन पहले ही नकदी डाली गई थी। चोरों को संभवतः यह जानकारी पहले ही थी, लिहाजा उन्होंने पूरी योजना बनाकर इस घटना को अंजाम दिया। फिलहाल पुलिस आसपास के सीसीटीवी फुटेज खंगाल रही है।



## राजसमंद में डांस करते-करते सरपंच की मौत

राजसमंद। राजसमंद में होली के दौरान आदिवासी गेर नृत्य के दौरान एक सरपंच की हार्टअटैक से मौत हो गई। पारंपरिक डांस में सरपंच ग्रामीणों के साथ डांस करते-करते अचानक सिर के बल गिर गए। उन्हें सीपीआर देने की भी कोशिश की गई, लेकिन उन्हें होश नहीं आया। हॉस्पिटल में जांच के बाद डॉक्टरों ने विकास दवे (53) को मृत घोषित कर दिया। हादसा कुंभलगढ़ विधानसभा की चारभुजा तहसील के कसार गांव का रात करीब 12.30 बजे का है।

सरपंच के परिवार के करीबी विजय शर्मा ने बताया कि सेवत्री सरपंच विकास दवे गेर डांस में शामिल होने के दौरान बिल्कुल ठीक थे। इस दौरान वे काफी हंस भी रहे थे और पूरे उत्साह के साथ डांस कर रहे थे। डांस के दौरान उन्होंने दो राउंड भी आराम से पूरे कर लिए थे। इस दौरान उनके चेहरे



कोशिश की, लेकिन उनकी आंख नहीं खुली। विकास दवे को बेहोश की हालत में ग्रामीण चारभुजा हॉस्पिटल लेकर पहुंचे। जहां डॉक्टरों ने उन्हें होश में लाने की काफी कोशिश की।

पर कोई थकावट भी नहीं थी। तीसरा राउंड जैसे ही शुरू हुआ सरपंच अचानक गिर गए और बेहोश हो गए। डांस कर रहे ग्रामीणों ने उन्हें पानी पिलाने की भी कोशिश की। एक रिटाइड कंपाउंडर ने सीपीआर देकर होश में लाने की भी कोशिश की।

**भारतीय विमानपत्तन आर्थिक विनियामक प्राधिकरण**  
तीसरी मंजिल, उड़ान भवन, सफ्दरजंग हवाईअड्डा, नई दिल्ली - 110003  
फ़ोन.: 011-24695044

**सार्वजनिक नोटिस**

**चौथी नियंत्रण अवधि (01.04.2024 से 31.03.2029) के लिए छत्रपति शिवाजी महाराज अंतर्राष्ट्रीय हवाई अड्डा, मुंबई (सीएसएमआईए) के हवाई अड्डा टैरिफ निर्धारण हेतु हितधारकों की परामर्श बैठक**

भारतीय विमानपत्तन आर्थिक विनियामक प्राधिकरण (ईएआर) ने छत्रपति शिवाजी महाराज अंतर्राष्ट्रीय हवाई अड्डा, मुंबई (सीएसएमआईए) के लिए पांच वर्ष की चौथी नियंत्रण अवधि टैरिफ चक्र (01.04.2024 से 31.03.2029) के लिए वैमानिकी सेवाओं हेतु टैरिफ निर्धारण के संबंध में 10.03.2025 को परामर्श पत्र संख्या 08/2024-25 जारी किया है (जो ईईआरए की वेबसाइट यूआरएल [www.aera.gov.in](http://www.aera.gov.in)) पर उपलब्ध है।

ईईआरए अधिनियम, 2008 की धारा 13(4) के प्रावधान के अनुसार, प्राधिकरण के विभिन्न टैरिफ प्रस्तावों को परामर्श पत्र में निहित प्रासंगिक चर्चाओं के साथ हितधारकों के परामर्श के लिए प्रस्तुत किया जाता है।

इस संबंध में हितधारकों की परामर्श बैठक हाइब्रिड मोड (भौतिक/ऑनलाइन) में 25 मार्च, 2025 (मंगलवार) को दोपहर 02:30 बजे यहां निर्धारित है:

**भारतीय विमानन अकादमी,  
वसंत कुंज, नई दिल्ली-110070.**

यात्रियों / यात्री संघों, आम जनता, हवाईअड्डा संचालकों, एयरलाइनों, उद्योग संघों / निकायों, कार्गो, ग्राउंड हैंडलिंग और ईंधन फार्म आदि के लिए स्वतंत्र सेवा प्रदाताओं जैसे सभी हितधारकों से अनुरोध है कि वे उक्त बैठक में शामिल हों और सीएसएमआईए हवाईअड्डा, मुंबई टैरिफ प्रस्तावों पर उपर्युक्त परामर्श पत्र पर अपने बहुमूल्य सुझाव / टिप्पणियां / विचार दें।

ऑनलाइन मोड का विकल्प चुनने वाले प्रतिभागी 24 मार्च, 2025 तक नाम / ईमेल पता /मोबाइल नंबर के साथ अपना पृष्ठीकरण ईमेल द्वारा ([director-ps@aera.gov.in](mailto:director-ps@aera.gov.in) और [rajan.gupta1aera.gov.in](mailto:rajan.gupta1aera.gov.in) पर) भेज सकते हैं , ताकि 25 मार्च, 2025 को हितधारकों की बैठक के लिए ऐसे प्रतिभागियों के साथ ऑनलाइन लिंक साझा किया जा सके।

ह / -  
सचिव, ईईआरए

CBC 03112/12/0017/2425



सुविचार

उपदेश देना सरल है,  
पर उपाय बताना कठिन।  
-रवीन्द्रनाथ टैगोर

माननीय केंद्रीय मंत्री श्री भूपेंद्र यादव के पूज्य पिताजी श्री कदम सिंह जी का निधन का समाचार अत्यंत दुःखद है। प्रभु श्री राम पुण्यात्मा को अपने श्रीचरणों में स्थान एवं शोकाकुल परिजनों को यह अथाह दुःख सहन करने की शक्ति प्रदान करें।  
-भजनलाल शर्मा

द्वीप

प्रदेशभर में होली संपन्न कराने में पुलिसकर्मीयों की अहम भूमिका रही है, लेकिन अब अपनी लंबित मांगों को लेकर वे खुद होली का बहिष्कार करने को मजबूर हैं। प्रमोशन, भत्ता बढ़ाने, अवकाश, स्थानांतरण पॉलिसी आदि को लेकर कोई ठोस निर्णय नहीं हुआ है।  
-सचिन पायलट

कहानी

भगवतीचरण वर्मा

अगर कबरी बिब्ली घर-भर में किसी से प्रेम करती थी तो रामू की बहू से, और अगर रामू की बहू घर-भर में किसी से घृणा करती थी तो कबरी बिब्ली से। रामू की बहू, दो महीने हुए मायके से प्रथम बार ससुराल आई थी, पति की प्यारी और सास की दुलारी, चौदह वर्ष की बालिका। भंडार-घर की चाभी उसकी करधनी में लटकने लगी, नौकरों पर उसका हुक्म चलने लगा, और रामू की बहू घर में सब कुछ; सासजी ने माला ली और पूजा-पाठ में मन लगाया।  
लेकिन ठहरी चौदह वर्ष की बालिका, कभी भंडार-घर खुला है तो कभी भंडार-घर में बैठे-बैठे सो गई। कबरी बिब्ली को मौका मिला, धी-दूध पर अब वह जुट गई। रामू की बहू की जान आफत में और कबरी बिब्ली के छक्के-पंजे। रामू की बहू हाँडी में धी रखते-रखते ऊँच गई और बचा हुआ धी कबरी के पेट में। रामू की बहू दूध ढककर मिसरानी को जिन्न देने गई और दूध नदारद। अगर बात यहीं तक रह जाती, तो भी बुरा न था, कबरी रामू की बहू से कुछ ऐसा परच गई थी कि रामू की बहू के लिए खाना-पीना दुश्भार। रामू की बहू के कमरे में रबड़ी से भरी कटोरी पहुँची और रामू जब आए तब तक कटोरी साफ चटी हुई। बाजार से बालाई आई और जब तक रामू की बहू ने पान लगाया बालाई गायब। रामू की बहू ने तय कर लिया कि या तो वही घर में रहेगी या फिर कबरी बिब्ली ही। मोचाबंदी हो गई, और दोनों सतर्क बिब्ली प्लाने का कठघरा आया, उसमें दूध बालाई, चूहे, और भी बिब्ली को स्वादिष्ट लगने वाले विविध प्रकार के व्यंजन रखे गए, लेकिन बिब्ली ने उधर निगाह तक न डाली। इधर कबरी ने सरगर्मी दिखलाई। अभी तक तो वह रामू की बहू से डरती थी; पर अब वह साथ लग गई, लेकिन इतने फ़ासिले पर कि रामू की बहू उस पर हाथ न लगा सके।  
कबरी के हौसले बढ़ जाने से रामू की बहू को घर में रहना मुश्किल हो गया। उसे मिलती थीं सास की मीठी झिड़कियाँ और पतिदेव को मिलता था रूखा-सूखा भोजन।  
एक दिन रामू की बहू ने रामू के लिए खीर बनाई। पिरता, बादाम, मखाने और तरह-तरह के मेवे दूध में ओत गए, सोने का बूँद चिपकाया गया और खीर से भरकर कटोरा कमरे के एक ऐसे ऊँचे ताक पर रखा गया, जहाँ बिब्ली न पहुँच सके। रामू की बहू इसके बाद पान लगाने में लग गई।  
उधर बिब्ली कमरे में आई, ताक के नीचे खड़े होकर उसने ऊपर कटोरे की ओर देखा, सूँघा, माल अच्छा है, ताक की ऊँचाई अंदाजी। उधर रामू की बहू पान लगा रही है। पान लगाकर रामू की बहू सासजी को पान देने चली गई और कबरी ने छलौंग मारी, पंजा कटोरे में लगा और कटोरा झनझनाहट की आवाज के साथ फ़र्श पर।  
आवाज रामू की बहू के कान में पहुँची, सास के सामने पान फेंककर वह दौड़ी, क्या देखती है कि फूल का कटोरा टुकड़े-टुकड़े, खीर फ़र्श पर और बिब्ली डटकर खीर उड़ा रही है। रामू की बहू को देखते ही कबरी चपत।  
रामू की बहू पर खून सवार हो गया, न रहे बाँस, न बजे बाँसुरी, रामू की बहू ने कबरी की हत्या पर कमर कस ली। रात-भर उसे नींद न आई, किस दौंव से कबरी पर वार किया जाए कि फिर जिंदा न बचे, यही पड़े-पड़े सोचती रही। सुबह हुई और वह देखती है कि कबरी देहरी पर बैठी बड़े प्रेम से उसे देख रही है।  
रामू की बहू ने कुछ सोचा, इसके बाद मुस्कुराती हुई वह उठी। कबरी रामू की बहू के उठते ही खिसक गई। रामू की बहू एक कटोरा दूध कमरे के दरवाजे की देहरी पर रखकर चली गई। हाथ में पाटा लेकर वह लौटी तो देखती है कि कबरी दूध पर जुटी हुई है। मौका हाथ में आ गया, सारा बल लगाकर पाटा उसने बिब्ली पर पटक दिया। कबरी न हिली, न डूली, न चीखी, न चिल्लाई, बस एकदम उलट गई।  
आवाज जो हुई तो महरी झाड़ू छोड़कर,

संजय उवाच

■ संजय भारद्वाज  
9890122603  
writersanjay@gmail.com

क्यों बाहर रंग तलाशता मनुष्य / अपने भीतर देखो रंगों का इंद्रधनुष...  
जिसकी अपने भीतर का इंद्रधनुष देखने की दृष्टि विकसित हो ली, बाहर की दुनिया में उसके लिए नित मनती है होली। रासरचैया उन आँखों में हर क्षण रचाते हैं रास, उन आँखों का रथायी भाव बन जाता है फाग।  
फाग, गले लगने और लगाने का रास्ता दिखाता है पर उस पर चल नहीं पाते। जानते हो क्यों? अहंकार की बड़ी हुई तौंद अपनत्व को गले नहीं लगाने देती। वस्तुतः दर्प, मद, राग, मत्सर, कटुता का दहन कर उसकी धूलि में नेह का नवांकुरण है होली।  
नेह की सरिता जब धाराप्रवाह बहती है तो धारा न रहकर राधा हो जाती है। शाश्वत प्रेम की शाश्वत प्रतीक हैं राधारानी। उनकी आँखों में, हृदय में, रोम-रोम में प्रेम है, क्षास-क्षास में राधारमण हैं।  
सुनते हैं कि एक बार राधारमण गंभीर रूप से बीमार पड़े। सारे वैद्य हार गए। तब भगवान ने स्वयं अपना उपचार बताते हुए कहा कि उनकी कोई परमभक्त गोपी अपने चरणों को धो कर यदि वह जल उन्हें पिला दे तो वह ठीक हो सकते हैं। परमभक्त सिद्ध न हो पाने भय, श्रीकृष्ण को चरणानुत्त देने का संकोच जैसे अनेक कारणों से कोई गोपी सामने नहीं आई। राधारानी को ज्यों ही यह बात पता लगी, बिना एक क्षण विचार किए उन्होंने अपने चरण धो कर प्रयुक्त जल भगवान के प्राशन के लिए भेज दिया।  
वस्तुतः प्रेम का अंकुरण भीतर से होना चाहिए। शब्दों को वर्णों का समुच्चय समझने वाले असंख्य आए, आए सो असंख्य गए। तथापि जिन्होंने प्रेम का मोल, अनमोल समझा, शब्दों को बाँधा भर नहीं बल्कि भरपूर जिया, शब्द उन्हें के भीतर पुष्पित, पक्ववित, गुंफित हुआ। शब्दों का अपना मायाजाल होता है किंतु इस माया में रमनेवाला मालामाल होता है। इस जाल से सच्ची माया करोगे, शब्दों के अर्थ को जियोगे तो सीस देने का भाव उत्पन्न होगा। जिसमें सीस देने का भाव उत्पन्न हुआ, ब्रह्मरस प्रेम का उसे ही आसीस मिला।  
प्रेम ना बाड़ी ऊपजये / प्रेम न हाट बिकाव / राजा, परजा जेहि रुचै / सीस देइ ले जाय...  
बंजर देकर उपजाऊ पाने का सबसे बड़ा पर्व है धूलिवंदन। शीश देने की तैयारी हो तो आओ सब चलें, सब लें प्रेम का आशीर्भ...!  
इंद्रधनुष का सुलझा गणित / रंगी-बिरंगी छटाएं अंतर्निहित / अंतस में पहले सद्भाव जाएँ / नित-प्रति तब होली मनाएँ!....  
मिलें होली, खेलें होली! ..शुभ होली।

वीर गाथा

कर्नल एमबी रवींद्रनाथः जब कारगिल की पहाड़ी पर लहराया तिरंगा तो झूम उठा था पूरा भारत

क र्नल मागोद बसप्पा रवींद्रनाथ का जन्म 15 मई, 1959 को कर्नाटक के कुंदूर गांव में हुआ था। वे 7 जून, 1980 को भारतीय सेना में भर्ती हुए थे। उन्होंने कारगिल युद्ध के दौरान तोलोलिंग ऑपरेशन, प्वाइंट 4590 और एरिया थ्री पिंप्लेन (एरिया ब्लैक रॉक) में अद्भुत पराक्रम दिखाया था।  
एमबी रवींद्रनाथ ने गहरी सूझबूझ के आधार पर रणनीति बनाई और अपनी टोही टीम का शानदार नेतृत्व किया, जब दुश्मन उन पर भारी गोलाबारी कर रहा था। 12 जून, 1999 को जल तोलोलिंग ऑपरेशन जारी था, उनकी अग्रणी कंपनी पर दुश्मन ने खूब गोले बरसाए थे।  
एमबी रवींद्रनाथ ने धैर्य रखा, हालात पर काबू पाया और आखिरकार तोलोलिंग एवं प्वाइंट 4590 पर भारतीय सेना का कब्जा हो गया। इसके लिए एमबी रवींद्रनाथ और साथी जवानों को कड़ा संघर्ष करना पड़ा था। चूंकि दुश्मन फाँजी पहाड़ पर कई बंकर बनाकर छिपे हुए थे। वे नीचे अच्छी तरह से नजर रख सकते थे।  
कर्नल रवींद्रनाथ ने अपने सैन्य कौशल से दुश्मन के हमले को विफल किया और तोलोलिंग एवं प्वाइंट 4590 पर पकड़ मजबूत की। तोलोलिंग ऑपरेशन के क्रम में बटालियन को 28 जून की रात को ब्लैक रॉक बंदूक पर कब्जा करने की जिम्मेदारी सौंपी गई थी। उस हमले के दौरान हमलावर कंपनी के दो

अधिकारी वीरगति को प्राप्त हो गए थे। यह देश के लिए बहुत बड़ा नुकसान था, लेकिन एमबी रवींद्रनाथ ने अपने जवानों का हौसला बनाए रखा। उन्होंने हमले का नेतृत्व किया और ब्लैक रॉक क्षेत्र पर कब्जा कर लिया।  
इस खबर से पूरे भारत में उत्साह की लहर दौड़ गई थी। वहीँ, पाकिस्तानी फौज के हौसले परस्त हो गए थे। उसके फाँजी मैदान छोड़कर भागने लगे थे।  
कर्नल एमबी रवींद्रनाथ ने कारगिल युद्ध में भारत की जीत सुनिश्चित करने में अत्यंत महत्वपूर्ण भूमिका निभाई थी। उनके द्वारा किया गया वीरता का प्रदर्शन अनुकरणीय है। उन्हें 'वीर चक्र' से सम्मानित किया गया था। वे साल 2001 में सेना से सेवानिवृत्त हुए।

महत्त्वपूर्ण

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टैंडर एवं सजावटी इत्यादि) पर कोई भी कार्यवाही, प्रतिबद्धता या घनराशि का व्यय करने से पूर्व इन विज्ञापनों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उत्पादकों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरवाह नहीं बना सकता।  
- दक्षिण भारत राष्ट्रमत

Printed & Published by Devendra Sharma on behalf of owners M/s. New Media Company, 6/4, 1st floor, Cantonment station road, Bengaluru-51 and printed at Dinesudar Printing Division, 116, Queens Road, Bengaluru-580052. Editor-Shreekanth Parashar. (Responsible for selection of news under PRB Act.) Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टैंडर एवं सजावटी इत्यादि) पर कोई भी कार्यवाही, प्रतिबद्धता या घनराशि का व्यय करने से पूर्व इन विज्ञापनों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उत्पादकों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरवाह नहीं बना सकता।  
- दक्षिण भारत राष्ट्रमत





## प्रभु केसरिया आदिनाथ के दीक्षा कल्याणक पर उमड़ा श्रद्धा का सैलाब

■ सप्तम दिवस का आयोजन दिव्यता, भव्यता और श्रद्धा का अनूठा संगम बना  
■ रात्रिकालीन नाट्य मंचन व भक्ति कार्यक्रम में दिखा भक्तों का उत्साह

दक्षिण भारत राष्ट्रमत  
dakshinbharat.com

बेंगलूरु। सभी के चेहरे खिले हुए थे, सभी श्रद्धालु खुशी से झूम रहे थे, महिलाएं सिर पर कलश लेकर शोभायात्रा में शामिल थीं, छोटे छोटे बच्चे विभिन्न वेशभूषा में झूमकर चल रहे थे, सबसे आगे संतों की श्वेत सेना चल रही थी मानो वरघोड़े का नेतृत्व कर रही हो। वरघोड़े में संतों के पीछे रजत रथ में प्रभु आदिनाथ की प्रतिमा सभी को आशीर्वाद देते हुए आगे बढ़ रही थी। लाभार्थी परिवार अश्व बगी में अपने हाथों में दीक्षा लेने जा रहे केसरिया आदिनाथ की प्रतिमा लेकर अपने आप को धन्य मान रहे थे। वरघोड़े में प्रभु प्रतिमा के बाद घोड़ों को समाज की युवतियां कन्नड़ ध्वज व जैन ध्वज लेकर चल रही थीं। ऐसा लग रहा था मानो स्थानीय समुदाय व प्रवासी समुदाय का कोई सम्मिलित कार्यक्रम चल रहा हो। घोड़े पर बैठी युवतियों के पीछे खुली जीप

को चलाती युवती और जीप के आगे बोनट पर हाथों में कन्नड़ ध्वजा लिए हुए युवती मानो महिला सशक्तिकरण का संदेश देती प्रतीत हो रही थीं। पैदल चल रही विभिन्न महिला मंडलों की सदस्याएं अपने अपने मंडल के गणवेश में कतारबद्ध चलते हुए वरघोड़े को और भी शानदार व राजसी बना रही थीं। विभिन्न लाभार्थी अश्वबगगी में बैठ का शोभायात्रा का आकर्षण बढ़ा रहे थे। व्यवस्थाओं में लगे विभिन्न मंडल व संघ के सदस्य अपने अपने विशेष गणवेश में अपने आप को दूसरे से अलग दर्शाते हुए भी एक महसूस कर रहे थे। मंडल के सदस्य हाथों में लम्बी रस्सी लेकर वरघोड़े की व्यवस्था संभाल रहे थे तो बीच बीच में संगीत मंडल के युवा विभिन्न वाद्ययंत्रों, विशेषकर बड़े बड़े ढोल बजाते हुए पूरे माहौल को संगीतमय बना रहे थे। वरघोड़े के रास्ते में विभिन्न संघ के सदस्यों द्वारा विभिन्न पेयजल की व्यवस्था कर अपने आप को भी वरघोड़े का हिस्सा बना रहे थे। वरघोड़े व संतों के दर्शन के लिए सड़कों के दोनों

ओर खड़े पुरुष व महिला श्रद्धालु जय जय बोली आदिनाथ के नारे का घोष कर रहे थे। ऐसा अद्भुत व मनमोहक माहौल था शनिवार को सुबह शहर के आदिनाथ जैन श्वेतांबर मूर्तिपूजक ट्रस्ट, शंकरपुरम द्वारा शंकरपुरम में निर्मित केसरिया आदिनाथजी मंदिर की प्राण प्रतिष्ठा एवं प्राचीन श्री आदिनाथ प्रतिमा के प्रतिष्ठा महोत्सव के दीक्षा कल्याणक के वरघोड़े का। आचार्यश्री रत्नाकरसूरीश्वरजी व श्रुतोपासकश्री रत्नसंघयसूरीश्वरजी के सान्निध्य में शनिवार को नेशनल ग्राउंड से प्रभु केसरिया आदिनाथ भगवान के दीक्षा कल्याणक की शोभायात्रा की शुरुआत हुई जो वीवी पुष्प, शंकरपुरम के विभिन्न मार्ग से होती हुई किम्स अस्पताल के सामने निर्मित अयोध्या नगरी पहुंची। मंदिर में दीक्षा विधि व अन्य धार्मिक अनुष्ठान सम्पन्न हुए। मंदिर में दीक्षा कल्याणक विधि-विधान के दौरान गुरुदेव ने अपने प्रवचन में कहा कि परमात्मा के दीक्षा के समय नवलोकांतिक देव विनती करते हैं। तीन

लोक के सर्वज्ञ ज्ञानी होने पर भी भगवान आचार को मानते हैं। गुरुदेव ने मंत्रोच्चार के साथ 'करेमि भंते' पाठ उच्चारित कर ऋषभ कुमार को दीक्षा प्रदान की। साथ ही, गुरुदेव ने सभी उपस्थित भक्तों को संदेश देते हुए कहा, हमें भी चारित्र्य, मोहनीय कर्म का उपशम कर विरति धर्म को अंगीकार करना चाहिए। अयोध्यानगरी में संतों के मंगलाचरण से कार्यक्रम की शुरुआत हुई। सबसे पहले लाभार्थी परिवार प्रभु आदिनाथ की प्रतिमा के साथ सभागार में पहुंचे तथा सभी उपस्थित जनों को दीक्षाार्थी प्रभु आदिनाथ के दर्शन करवाए। उसके बाद अमरध्वजा के लाभार्थी पारसमल मुकेश राकेश पुनमिया परिवार ध्वजा के साथ सभागार पहुंचे और आचार्यश्री से आशीर्वाद लिया। स्टेज प्रोग्राम में पंच कल्याणकार विनीत गेमावत ने संगीतमय ढंग से दीक्षा कल्याणक के प्रसंग का मंचन करवाया। शंकरपुरम महिला मंडल-मंगल कलश ने

सभी का स्वागत किया। दीक्षा कल्याणक स्टेज कार्यक्रम के पश्चात दोपहर में महिलाओं हेतु विशेष मेहंदी वितरण और बड़ी साड़ी का आयोजन किया जिसमें खुशबू कुंभट एवं अभिलाषा बाटिया के भक्ति गीतों ने वातावरण को भाव-विभोर कर दिया। शाम 6 बजे नियोजित लाभार्थी परिवारों का सम्मान किया गया। संघ की ओर से महत्वपूर्ण लाभार्थी परिवार महालक्ष्मी सिल्क टेडर्स, मानिक सिल्क एंपोरियम, उत्तम सिडिकेट, शगुन, एसएम फिन्को, ड्रेसकोड, ईआईएमआर विजनेस स्कूल के प्रतिनिधियों का सम्मान किया गया। रात को 7 बजे मुंबई के सुप्रसिद्ध रंग प्रोडक्शन की ओर से 'मोक्षगति' नाटक प्रस्तुति ने सभी को मोक्षमार्ग-संयममार्ग की ओर अग्रसर होने के लिए प्रेरित किया। केसरिया आदिनाथ बालिका मंडल द्वारा नवीन पीढ़ी और परंपरा के बीच संवाद पर आधारित नाटिका की प्रस्तुति ने सब का मन मोह लिया।



## भोजपुरी समाज सेवा समिति ने मनाया रंग एवं उमंग का त्यौहार

दक्षिण भारत राष्ट्रमत  
dakshinbharat.com

बेंगलूरु। स्थानीय भोजपुरी समाज सेवा समिति द्वारा विवेक नगर स्थित कॉरपोरेशन स्कूल में होली मिलन समारोह का आयोजन किया गया जिसमें समिति के सदस्य, सेवार्त सैनिक, पूर्व सैनिक, पुरुष, महिलाएं एवं बच्चे शामिल हुए। होली कार्यक्रम का शुभारंभ समिति के संस्थापक अध्यक्ष एवं चेयरमैन संजयसिंह

उज्जैन एवं चंदा सिंह द्वारा दीप प्रज्वलित कर किया गया। पंडित जटाशंकर मिश्रा ने मंगलाचरण किया। समिति के सचिव गिरीशचंद्र पांडेय एवं सांस्कृतिक कार्यक्रम मंत्री सुनीता पांडेय ने संचालन किया। कार्यक्रम की अध्यक्षता रिपु मर्दन कुमार ने की। कार्यक्रम की शुरुआत होली गीतों से हुई। इस अवसर पर पंजाब नेशनल बैंक के सर्कल अधिकारी एवं उप-महाप्रबंधक रतीश कुमार सिंह, पूर्व कॉर्पोरेटर शशि रेखा एवं सरला प्रकाश, मर्म चिकित्सक कार्तिक, जय भारतीय

राजपूताना स्वयंसेवक संघ के राष्ट्रीय अध्यक्ष डॉ. संजयसिंह सहित अनेक गणमान्य उपस्थित रहे। समिति के संस्थापक अध्यक्ष ने सभी को होली पर्व की शुभकामनाएं दीं और अपने संबोधन में आपसी भाईचारा एवं प्रेम बनाए रखने की अपील की। इस कार्यक्रम में पुष्कर कुमार को मकर संक्रांति समारोह में उत्कृष्ट कार्य करने हेतु, चंदासिंह, अनीतासिंह एवं आराध्या को गणतंत्र दिवस समारोह में उत्कृष्ट योगदान के लिए सम्मानित किया गया।



## विलसनगार्डन संघ ने किया दीक्षार्थी दिलीप धोका का सम्मान

दक्षिण भारत राष्ट्रमत  
dakshinbharat.com

बेंगलूरु। शहर के श्वेतांबर स्थानकवासी जैन श्रावक संघ विलसन गार्डन में शुक्रवार को रायचूर निवासी दीक्षार्थी दिलीपचंद धोका का सम्मान किया गया। राजुल महिला मण्डल की

सदस्याओं व संघ के पारसमल कटारिया ने मंगलगीत व स्वागत गीत की प्रस्तुति दी। दिलीपचंद धोका ने वैराग्य भाव एवं समर्पण भाव के बारे में अपने विचार व्यक्त किए। संघ के चेयरमैन मीठालाल मकाणा, संघ के अध्यक्ष नेमीचंद भंसाली, मंत्री सज्जनराज बोहरा, कोषाध्यक्ष उत्तमचंद पिछोलिया,

संघ के संरक्षक प्रकाशचंद बाबू, धर्मीचंद खारीवाल, उपाध्यक्ष महावीरचंद मकाना, गौतमचंद कटारिया, पीरचंद ओस्तरवाल आदि ने दीक्षार्थी का सम्मान किया। महिला मण्डल द्वारा दीक्षा मंगल गीत का कार्यक्रम आयोजित हुआ। मीठालाल ज्ञानेन्द्रकुमार मकाना परिवार की ओर से प्रभावना दी गई।



## धर्मगुरु दीवान माधवसिंह का मैसूरु में हुआ भव्य स्वागत

मैसूरु/दक्षिण भारत। स्थानीय महावीर नगर स्थित कर्नाटक सीरवी समाज द्वारा आदिनाथ मंदिर में शनिवार को आई पंथ के धर्मगुरु दीवान माधवसिंहजी की शोभा यात्रा निकाली गई, जिसमें महिलाएं सिर पर कलश धारण कर मंगल गीत गाती हुईं चल रही थीं। धर्मगुरु ने आई माता मंदिर में पूजा अर्चना कर आरती की। इसके बाद उपस्थित सीरवी परिवारों को सम्बोधित करते हुए उन्होंने कहा कि 500 वर्षों के इतिहास में आदिनाथ का धर्म रथ भेल दक्षिण भारत में प्रथम बार मैसूरु में आगमन हुआ था, उसके बाद हर प्रान्त में आज धर्म रथ पहुंचकर अपने धर्म का प्रचार एवं माताजी द्वारा बताया गए 11 नियमों का प्रचार कर रहा

है। उन्होंने कहा कि आने वाली पीढ़ी को अपने धर्म के प्रति जागरूक करना चाहिए और रोजाना नजदीकी आदिनाथ बड़े जाकर आई माता का आशीर्वाद लेना चाहिए। साथ ही समाज के पदाधिकारियों ने धर्मगुरु का सम्मान किया व नजराना पेश किया। इस अवसर पर कर्नाटक सीरवी समाज के कोटवाल हेमराम मुलेया, अध्यक्ष ओगडराम हम्बड, उपाध्यक्ष अबाराम चोयल, सचिव अमराराम बर्फा, कोषाध्यक्ष बाबूलाल राठोड़, सलाहकार राजेंद्र हाम्बड, नवयुवक मंडल के अध्यक्ष जयराम चोयल, महिला मंडल की अध्यक्ष लीलादेवी सहित बड़ी संख्या में लोगो ने भाग लिया। मंच का संचालन भैराराम सौलंकी व मंगलाराम काग ने किया।



## पूनम मेले पर नाकोड़ा तीर्थ में उमड़े श्रद्धालु

दक्षिण भारत राष्ट्रमत  
dakshinbharat.com

बेंगलूरु। फाल्गुन पूनम मेला के अवसर पर दक्षिण नाकोड़ा तीर्थ, अरसीकेरे में महा भैरवदेव को गुलाल से तिलक कर होली मनाने भक्तों की भीड़ उमड़ी। लाभार्थी रमेशकुमार हर्षकुमार लुंकड़ परिवार द्वारा रेल यात्रा द्वारा विशाल संघ का आयोजन किया गया। तीर्थ पर परमात्मा एवं भैरवदेव को हार, अष्टप्रकारी थाल

एवं सुकड़ी अर्पण के पश्चात पार्श्व भैरव महापूजन में श्रद्धालुओं ने भाग लिया। बेंगलूरु के विधिकारक तुषारगुरु ने शुद्ध मंत्रोच्चार से पूजन विधि संपन्न कराने के पश्चात भैरवदेव को परंपरागत छप्पनभोग, 108 श्रीफल, पुष्प अर्पण एवं तेल चढ़ाना आदि विविध लाभार्थियों द्वारा संपन्न हुआ। संभव संगीत मंडल के साथ दिलखुश बाफणा, प्रकाश राठोड़, रिकू बाफणा, प्रेमलता एवं हेमा कोठारी ने भक्ति गीतों की प्रस्तुति दी। इस मौके पर बड़ी संख्या में ट्रस्ट के सदस्य उपस्थित थे।



## दादी भक्तों ने दादी के संग खेली चन्दन व फूलों की होली

दक्षिण भारत राष्ट्रमत  
dakshinbharat.com

बेंगलूरु। स्थानीय दादी धाम प्रचार समिति के तत्वावधान में टुमकूर रोड स्थित एक फार्म हाउस पर होली का त्यौहार मनाया गया। इस अवसर पर फूल, चंदन, इत्र, गुलाबजल आदि के साथ दादी भक्तों ने होली खेली। शुक्रवार को सुबह सती दादी का फूलों से श्रृंगार कर दरबार साजया गया। विधि

विधान से पूजन कर स्थानीय गायक रामसुंदर बगडिया, किशन बगडिया, अनूप अग्रवाल ने भजन व धमाल की प्रस्तुति दी। अध्यक्ष शिवकुमार टेकडीवाल ने सभी भक्तों को होली की शुभकामनाएं दी। कार्यक्रम में सुरेन्द्र अग्रवाल का सम्मान संजय नोपानी, विनय राय, संजय चौधरी, प्रकाश चौधरी एवं संतोष टेकडीवाल ने किया। उपाध्यक्ष गंगाधर मोर, संयोजक संदीप झुनझुनवाला, सुशील तुलस्यान, विजय भुवानिया, मनीष चौधरी, विकास झुनझुनवाला आदि ने व्यवस्था संभाली।



स्कूल में दिया सहयोग

बेंगलूरु के कर्नाटक मारवाड़ी समाज के सदस्यों ने जयनगर स्थित रानी सरलादेवी स्कूल में खेल सामग्री का वितरण किया एवं खेल मैदान का उद्घाटन किया। इस खेल सामग्री वितरण में हॉकी किट, वॉलीबॉल, बार्सेटबॉल, फुटबॉल और कैरम बोर्ड वितरित किए गए। इस अवसर पर कर्नाटक मारवाड़ी समाज के सदस्यों ने सामुदायिक विकास और युवाओं के कल्याण के प्रति अपनी प्रतिबद्धता दोहराई।

डिजिटल रूप में भी पढ़ें दक्षिण भारत हिन्दी दैनिक

www.dakshinbharat.com